



उत्तराखंड
Uttarakhand

रुड़की भगवानपुर में नकली सीमेंट फैक्ट्री का भंडाफोड़, आरोपी मौके से फरार



रुड़की: भगवानपुर थाना पुलिस ने एक मकान पर छापा मारकर नकली सीमेंट बनाने का भंडाफोड़ किया है. पुलिस को मौके से भरे हुए नकली सीमेंट के कट्टे और उपकरण भी बरामद किये हैं. मौका पाकर आरोपी फरार हो गया. पुलिस ने फरार आरोपी के खिलाफ संबंधित धाराओं में मुकदमा दर्ज कर लिया है. पुलिस अब फरार आरोपी की तलाश में जुट गई है. बता दें भगवानपुर थाना पुलिस को सूचना मिली थी कि पुहाना गांव में जंगू राणा नामक व्यक्ति अपने घर पर नकली सीमेंट बना रहा है. जंगू राणा पहले भी जेल जा चुका है. सूचना मिलने पर पुलिस टीम का गठन किया गया. जिसके बाद पुलिस टीम ने पुहाना गांव पहुंच कर जंगू राणा के घर पर छापेमारी की. पुलिस को आता देख आरोपी मौके से फरार हो गया. पुलिस ने आरोपी के घर से अल्ट्राटेक के नकली सीमेंट के 84 सीमेंट के कट्टे और 200 खाली कट्टे अल्ट्राटेक, एक अदद लोहे का स्टेड, एक टीन की बड़ी सी कूप, 2 कट्टे सीमेंट अल्ट्राटेक के बरामद किए.

Source: <https://www.etvbharat.com/hindi/uttarakhand/state/haridwar/fake-cement-factory-busted-in-roorkee-bhagwanpur/uttarakhand20230517082146788788149>